

MUNDAKA UPANISHAD - MUNDAKA 2, SECTION 2

□ dvitīya muṇḍakē dvitīyaḥ khaṇḍaḥ □

āvi-ssannihita-ṅguhāchara-annāma
mahatpadamatraitā-thsamarpitam □
ējatprāṇannimiṣachcha yadētajjānatha
sadasadvarēṇya-mparam vijñānādyadvariṣṭha-mprajānām □ 1□

yadarchimadyadaṇubhyō-‘ṇu cha
yasmi□ llōkā nihitā lōkinaścha □
tadētadakṣara-mbrahma sa prāṇastadu vānmanaḥ
tadētatsatya-ntadamṛta-ntadvēddhavyaṃ sōmya viddhi □ 2□

dhanur grhītvaupaniṣada-mmahāstraṃ
śaraṃ hyupāsā niśitaṃ sandhayīta □
āyama tadbhāvagatēna chētasā
lakṣya-ntadēvākṣaraṃ sōmya viddhi □ 3□

praṇavō dhanu-śśārō hyātmā brahma tallakṣyamuchyatē □
apramattēna vēddhavyaṃ śarava-ttanmayō bhavēt □ 4□

yasmi-ndyauḥ pṛthivī chāntarikṣamōtaṃ
mana-ssaha prāṇaiścha sarvaiḥ □
tamēvaika-ñjānatha ātmānamanyā vāchō
vimuñchathāmṛtasyaiṣa sētuḥ □ 5□

arā iva rathanābhau samhatā yatra nāḍyaḥ □
sa ēṣō-‘ntaścharatē bahudhā jāyamānaḥ □
ōmityēva-ndhyāyatha ātmānaṃ svasti vaḥ
pārāya tamasah parastāt □ 6□

ya-ssarvajña-ssarvavid yasyaiṣa mahimā bhuvī □
divyē brahmapurē hyēṣa vyōmnyātmā pratiṣṭhitaḥ □

manōmayaḥ prāṇaśarīranētā
pratiṣṭhitō-‘nnē hṛdayaṃ sannidhāya □
tad vijñānēna paripaśyanti dhīrā

ānandarūpamamṛtaṃ yad vibhāti ॥ 7॥

bhidyatē hṛdayagranthiśChidyantē sarvasaṃśayāḥ ॥
kṣīyantē chāsya karmāṇi tasmi-ndṛṣṭē parāvarē ॥ 8॥

hiraṇmayē parē kōśē viraja-mbrahma niṣkalam ॥
tachChubhra-ñjyōtiṣa-ñjyōtistad yadātmavidō viduḥ ॥ 9॥

na tatra sūryō bhāti na chandratāraṃ
nēmā vidyutō bhānti kutō-‘yamagniḥ ॥
tamēva bhāntamanubhāti sarvaṃ
tasya bhāsā sarvamidaṃ vibhāti ॥ 10॥

brahmaivēdamamṛta-mpurastād brahma paśchād brahma dakṣiṇataśchōttarēṇa ॥
adhaśchōrdhva-ñcha prasṛta-mbrahmaivēdaṃ viśvamidaṃ variṣṭham ॥ 11॥

॥ iti muṇḍakōpaniṣadi dvitīyamuṇḍakē dvitīyaḥ khaṇḍaḥ ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org